

एम्पावर कमेटी की बैठक में विभिन्न प्रकरणों का निस्तारण

जोधपुर, 28 अगस्त ।

राज्य सरकार के निर्देश पर गठित एम्पावर कमेटी की बैठक सोमवार को महापौर घनश्याम ओझा की अध्यक्षता में आयोजित किए गए जिनमें विभिन्न प्रकरणों पर विस्तार से चर्चा की गई। महापौर घनश्याम ओझा ने बताया कि सोमवार को शहर जोन के लिए एम्पावर कमेटी की बैठक आयोजित की गई जिसमें शहर जोन से संबंधित लंबित प्रकरणों को रखा गया। ओझा ने बताया कि बैठक में सभी अधिकारियों के साथ चर्चा कर स्टेट ग्रांट से पट्टे देने संबंधी 2 प्रकरणों को निस्तारण किया गया और उन्हे पट्टे देने की स्वीकृति दी गई साथ ही भवन निर्माण अनुमति के एक प्रकरण को स्वीकृत किया गया साथ ही दो प्रकरण तकनीकी कमियों के चलते पेंडिंग रखे गए है। महापौर ओझा ने बताया कि कर्मचारियों को निर्देशित किया गया है जो कि लंबित प्रकरण है उन प्रकरणों को सूचीबद्ध किया जाकर उनका त्वरित निस्तारण किया जाए। बैठक में निगम उपायुक्त मोहनसिंह राजपुरोहित, एसटीपी अनिल माथुर, एटीपी गौतम माथुर, लेखा अधिकारी तेजसिंह, आईएन संजय माथुर, सुधीर माथुर, विधि अधिकारी कृपावती हर्ष, लिपिक सुमनेश पुरोहित, रशीद खान सहित अन्य कर्मचारी उपस्थित थे।

फोटो:— एम्पावर कमेटी की बैठक में प्रकरणों पर चर्चा करते निगम अधिकारी।

बिना अनुमति लगे होर्डिंग्स को हटाया

जोधपुर, 28 अगस्त ।

शहर की सरकारी सम्पतियों पर निगम की बिना अनुमति के लगे होर्डिंग्स को हटाने की कार्यवाही की गई। निगम आयुक्त ओमप्रकाश कसेरा ने बताया कि छात्रसंघ चुनावों के मध्यनजर कई सरकारी सम्पतियों छात्र नेताओं ने बिना अनुमति के चुनाव प्रचार के होर्डिंग्स लगा दिए थे जिस पर सोमवार को इन होर्डिंग्स को हटाने की कार्यवाही की गई। कसेरा ने बताया कि सोमवार को यूनिवर्सिटी हैड ऑफिस से एमबीएम इंजीनियरिंग कॉलेज, रातानाडा सर्किल, ओल्ड कैम्पस, पुलिस लाईन, केएन कॉलेज से पावटा सर्किल तक लगे होर्डिंग्स को हटाया गया।